

पंचायत महिला शक्ती अभियान अंतर्गत
पंचायत राज संस्थामधील लोकनियुक्त
महिला प्रतिनिधींचा संघ स्थापन
करण्याबाबत मार्गदर्शक सूचना

महाराष्ट्र शासन

ग्राम विकास व जलसंधारण विभाग,
शासन परिपत्रक क्रमांक : झेडपीए-१००८/प्र.क्र.०२/पं.रा.-१
मंत्रालय, मुंबई - ४०० ०३२.

दिनांक - २९ एप्रिल, २०१०

संदर्भ - शासन निर्णय क्रमांक : झेडपीए-१००८/प्र.क्र.०२/पं.रा.-१,
दिनांक २९ एप्रिल, २०१०.

शासन परिपत्रक -

संदर्भाधिन शासननिर्णयान्वये पंचायत राज महिला अभियानांतर्गत पंचायत राज संस्थामधील लोकनियुक्त महिला प्रतिनिधींचा संघ स्थापन करण्यात आला आहे. या अनुषंगाने प्रत्येक जिल्ह्यातून तीन महिला सदस्यांची निवड (जिल्हा परिषद, पंचायत समिती आणि ग्रामपंचायत स्तरावर प्रत्येकी एक) करावयाची आहे. याबाबतच्या मार्गदर्शक सूचना आणि समयबद्ध कार्यक्रम पुढील प्रमाणे आहे.

१. **पंचायत समिती पातळीवर** (दिनांक ४ मे, २०१० रोजी) करावयाची कार्यवाही - तालुक्यातील सर्व ग्राम पंचायत महिला सरपंच व पंचायत समितीच्या महिला सदस्य यांची स्वतंत्र बैठक वेगवेगळ्या वेळेत दिनांक ४ मे, २०१० रोजी गट विकास अधिकारी यांनी आयोजित करावी. या सदस्यांना सभेचे स्थळ व वेळ नमूद करून सभेस उपस्थित राहण्याबाबत लेखी कळवावे. या सभेत ग्राम पंचायतीच्या महिला सरपंचांमधून एका सरपंचाची निवड करण्यात यावी. तसेच पंचायत समितीच्या महिला सदस्यांमधून एका सदस्याची निवड करण्यात यावी. इच्छुक महिला प्रतिनिधी एकापेक्षा जास्त असल्यास मतदान घेऊन निवड करावी. निवड झालेल्या महिला सदस्यांची नावे गट विकास अधिकारी यांनी मुख्य कार्यकारी अधिकारी यांना त्याच दिवशी कळवावीत आणि उप मुख्य कार्यकारी अधिकारी (सामान्य प्रशासन) यांचेकडून स्थळ व वेळ अवगत करून दिनांक ६ मे, २०१० रोजी जिल्हा परिषद येथे उपस्थित राहण्याची लेखी विनंती करावी.
२. **जिल्हा परिषद पातळीवर** दिनांक ६ मे, २०१० रोजी करावयाची कार्यवाही - जिल्हा परिषदेतील सर्व महिला सदस्यांमधून एका सदस्याची निवड करण्याबाबत मुख्य कार्यकारी अधिकारी यांना बैठकीचे आयोजन करावे. इच्छुक महिला प्रतिनिधी एकापेक्षा जास्त असल्यास नियमून द्यावयाच्या प्रतिनिधीपेक्षा जास्त असल्यास मतदान घेऊन निवड करावी. याच दिवशी पंचायत समिती पातळीवरून दिनांक ४ रोजी निवड झालेल्या महिला ग्राम पंचायत सरपंचातून एक आणि महिला पंचायत समिती सदस्यातून एक अशा दोन महिला प्रतिनिधींची निवड करावी.

उपरोक्त प्रक्रियेद्वारे प्रत्येक जिल्ह्यातून निवड झालेल्या ३ महिला लोकप्रतिनिधींची नावे, पूर्ण पत्ता, दूरध्वनी क्रमांक इ. माहिती मुख्य कार्यकारी अधिकारी यांनी दिनांक ७ मे, २०१० रोजी सायंकाळपर्यंत शासनास अवगत करावे.

३. यानंतरची लोकनियुक्त पंचायत राज महिला प्रतिनिधींच्या संघाची स्थापन करणे व त्यातून राज्यस्तरीय कार्यकारिणीची निवड प्रक्रिया राज्यस्तरावरून करण्यात येईल.

२. सदर परिपत्रक महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २०१००४२९९९२७०४००१ असा आहे.



(डॉ. मल्लीनाथ कलशेट्टी)

उपसचिव, महाराष्ट्र शासन

प्रति,

मा. मंत्री (ग्रा.वि.) यांचे खाजगी सचिव

मा. राज्यमंत्री (ग्रा.वि.) यांचे खाजगी सचिव

अध्यक्ष, जिल्हा परिषद (सर्व).

मा.सचिव (ग्राम विकास व पंचायत राज).

विभागीय आयुक्त (सर्व).

मुख्य कार्यकारी अधिकारी, जिल्हा परिषद (सर्व).

निवड नस्ती, कार्यासन क्र.पंरा-१, ग्राम विकास व जलसंधारण विभाग, मंत्रालय, मुंबई.